

جناب غلام محمد کھچی

اسلامی درس گاہیں

اسلام میں مدارس کا آغاز مساجد سے ہوا ہے۔ مسجد نبوی صلی اللہ علیہ وسلم سے ملحق وہ مشہور چوترا تھا جو تاریخ میں ”صفہ“ کے نام سے موسوم ہے۔ صحابہ کرام رضوان اللہ علیہم اجمعین میں سے یہاں جو حضرات فروکش ہوتے تھے وہ اصحاب صفہ کہلاتے تھے۔ ان کی تعلیم کے لیے معلم مقرر تھے۔ اسلام کی دعوت و تبلیغ کے لیے جب کہیں مبلغ بھیجا ہوتا تو وہی لوگ بھیجے جاتے تھے۔ آنحضرت صلی اللہ علیہ وسلم کے نزدیک تعلیم و تدریس کی جواہریت تھی، اس کا اندازہ اس واقعہ سے ہو سکتا ہے کہ ایک مرتبہ آپ مسجد نبوی میں تشریف لائے تو آپ نے وہاں صحابہ کرامؓ کے دو حلقے دیکھے۔ ایک حلقے میں لوگ تلاوت و دعائیں مشغول تھے اور دوسرے حلقے میں قرآن مجید کے درس کا سلسلہ جاری تھا۔ آپ نے فرمایا: **اتما بعثت معلما** (میں معلم بنا کر بھیجا گیا ہوں)۔ یہ فرما کر آنحضرت صلی اللہ علیہ وسلم قرآن مجید کے حلقہ درس میں تشریف فرما ہو گئے۔

پونہسی صدی ہجری تک تعلیم و تدریس کا کام اسی طرح مساجد سے لیا جاتا رہا۔ اس زمانے میں مساجد کے پہلو پہلو مدارس و مکاتب کے قیام کا مذاق عام تھا۔ اس نے ایسا قبول عام حاصل کیا کہ اب تک کم و بیش یہ سلسلہ ہر اسلامی ملک کی مسجدوں میں جاری ہے۔

موجودہ شکل کے باقاعدہ مدارس کا آغاز اسلام کی تاریخ میں پانچویں صدی ہجری سے ہوتا ہے۔ عام خیال یہ ہے کہ دنیائے اسلام میں پہلا مدرسہ نظام الملک طوسی (وفات ۵۰۵ھ/۱۰۹۲ء) نے بغداد میں مدرسہ نظامیہ کے نام سے قائم کیا تھا، یہ صحیح نہیں ہے۔ درحقیقت قدرت کی جانب سے اس اولیت کا شرف افغانستان کے نامور فرماں روا سلطان محمود غزنوی (وفات ۶۰۲ھ/۱۲۰۳ء) کے لیے مقدر تھا۔ چنانچہ

۱۔ شملی نعمانی، ”سیرۃ النبی“ جلد ۱، ص ۲۱۵، طبع اول۔ نامی پریس کلاں پور ۵۲ سنن ابن ماجہ باب فضل العلماء

۱۰۳۱ھ/۱۹-۶۱ میں سلطان محمود غزنوی نے اپنے پایہ تخت غزنی میں ایک جامع مسجد تعمیر کی جو اپنی نفاست اور خوب صورتی کے لحاظ سے ”عروسِ فلک“ کے نام سے مشہور ہوئی۔ مسجد کے ساتھ سلطان نے مدرسہ کی عمارت بھی تعمیر کرائی تھی۔ مدرسے کے ساتھ کتب خانہ بھی تھا جو نادر الوجود کتابوں سے معمور تھا۔ مسجد اور اخراجات کے لیے سلطان نے بہت سے دیہات وقف کر دیے تھے۔ ابوالقاسم کا بیان ہے:

در جوار مسجد مدرسہ بنانما دہ و بنفائس کتب و غرائب نسخ موشع گردانیدہ۔ دیہات بسیار بر مسجد و مدرسہ وقف فرمود۔^{۱۵}

مسجد کے قریب مدرسہ قائم کیا، مدرسے کے کتب خانے میں عمدہ اور کم باب کتابیں جمع کیں، مسجد اور مدرسے کے اخراجات کے لیے بہت سے دیہات وقف کر دیے۔

سلطان کی اس مثال سے امرا اور ارکانِ دولت میں بھی مدارس قائم کرنے کا شوق پیدا ہوا، اور تھوڑے ہی عرصے میں غزنی کے اطراف و جوانب میں بے شمار مدرسے قائم ہو گئے۔ فرشتہ نے لکھا ہے کہ: بمقتضائے الناس علی دین ملوکم ہر یکے از امرا و اعیان دولت بر بنائے مسجد و مدارس و رباطا و خوانق مبادرت نمودند۔^{۱۶}

بادشاہ کی تقلید میں بغواۓ ”الناس علی دین ملوکم“ امرائے سلطنت مسجدیں، مدرسے، رباطیں اور خانقاہیں تعمیر کرنے میں ایک دوسرے پر سبقت حاصل کرنے لگے۔

غزنی اس زمانے میں اپنی آبادی کی کثرت اور تمدنی ترقی میں عالم اسلام کے سب سے بڑے مرکز اور خلافت عباسیہ کے پایہ تخت بغداد کا مقابلہ کرتا تھا۔ پوری دنیا سے اہل فضل و کمال، متبحر علما اور بالکمال شعرا اس کی طرف کھینچے چلے آ رہے تھے۔

سلطان محمود غزنوی کے فرزند سلطان مسعود (۴۲۲ھ/۱۰۳۰ء - ۴۲۲ھ/۱۰۴۰ء) نے بھی اپنے نامور باپ کی روایات کو برقرار رکھا۔ چنانچہ اس نے اپنی حدودِ مملکت میں بکثرت مدارس قائم کیے۔ فرشتہ کا بیان ہے: وداو اہل سلطنت و اور در ملک محروسہ چنداں مدارس و مساجد بنیاد نہادند کہ زبان بیان از تعداد آن عاجز و قاصر است۔^{۱۷}

اپنے عہد حکومت کے شروع میں اس نے ہمالیہ کے محروم علاقوں میں اس قدر مدرسے اور مسجدیں بنوائیں کہ ان کی تعداد بیان کرنے سے زبان عاجز و قاصر ہے۔

اسلام، ہند میں

اسلام کی کرنیں اگرچہ ہندوستان کے ساحلی علاقوں اور پہاڑوں کے دامنوں پر پہلی صدی ہجری ہی میں پڑنے لگی تھیں۔ ہندوستان کے شمال مغرب میں سندھ اور پنجاب تک مسلمان فاتحانہ انداز سے داخل ہو چکے تھے۔ ہندوستان کے جنوبی علاقے مالابار وغیرہ میں عرب تاجر چھانگتے تھے۔ عرب و ہند قدیم ترین زمانے سے ایک دوسرے سے تجارتی اور تہذیبی روابط سے منسلک رہے ہیں۔ ابن حوقل جو چوتھی صدی ہجری کا مشہور سیاح ہے، اپنے چشم دید حالات بیان کرتا ہے کہ بالعموم مسجدوں میں علما اور فقہا کا ایک بڑا گروہ مقیم رہتا ہے۔ ان علما و فقہا سے استفادہ کرنے والوں کی کثرت کا یہ عالم ہے کہ جس مسجد میں بھی چلے جائیں، کھوے سے کھوا اچھلتا نظر آئے گا۔

عرب تاجر بالعموم اہل علم اور اہل تصوف ہوتے تھے، بازاروں میں کاروبار کرتے، عوام سے ملنے، اپنی نیک اور سادہ زندگی کا عملی نمونہ پیش کرتے۔ لوگوں کی زندگی اور فکر و نظر بدل دیتے تھے۔ مشہور انگریز مصنف پروفیسر ڈبلیو آر نلڈ نے بھی اس حقیقت کا اعتراف کیا ہے۔ وہ لکھتا ہے:

ہندوستان کے مسلمانوں میں نو مسلموں اور ان کی اولاد کی تعداد زیادہ ہے جن کے تبدیلی مذہب میں جبر و تشدد کا ذرا بھی شائبہ نہیں ہے۔ اس تبلیغ میں صوفیائی ترغیب کا اثر ہی کارفرما رہا ہے۔

ہند میں دینی درس گاہیں

وسط ہند میں مسلمانوں کی مستقل حکومت کا قیام ساتویں صدی ہجری کے اوائل میں قطب الدین ایبک کے عہد (۶۰۲ھ/۶۱۳ء - ۶۰۶ھ/۶۱۶ء) سے شروع ہوتا ہے۔ ملتان میں ناصر الدین قباچہ نے بروہل کا حکمران تھا، ایک مدرسہ تعمیر کرایا۔ مشہور عالم و مصنف قاضی منہاج سراج (وفات ۶۵۰ھ/۱۲۵۹ء) کا بیان ہے کہ اس مدرسے کا انتظام و انصرام ان کے سپرد تھا۔ فرماتے ہیں:

۷۵ سفرنامہ ابن حوقل، ص ۳۲۵ - مطبوعہ لائپڈن

۷۶ پیر پچنگ آف اسلام، ص ۲۵۴ - مطبوعہ لاہور ۱۹۵۶ء

دریس سال یعنی اربع و ستمائے درماہ ذی الحجہ مدرسہ فیروزی ایچہ حوالہ این داعی شد ذی الحجہ ۱۲۴۲ھ میں 'انج' کا مدرسہ 'فیروزی' میرے سپرد کر دیا گیا۔

شیخ بہار الدین زکریا (۵۵۷۸ھ/۱۱۸۲ء — ۶۲۶۶ھ/۱۲۶۶ء) کا یہ ابتدائی زمانہ تھا۔ وہ روزانہ فجر کی نماز اس مدرسے میں پڑھتے تھے۔ اس دور کی دوا درجس گاہوں کا ذکر ملتا ہے، جن کے نام مدرسہ مغربیہ اور مدرسہ ناصریہ تھے۔

قباجہ نے مولانا قطب الدین کاشانی کے ماوراء النہر سے ممتان آنے کے موقع پر ایک اور درس گاہ قائم کی تھی، جس میں مولانا کاشانی مدتوں تعلیم و تدریس میں مشغول رہے تھے۔

ہند میں دینی مدارس کا نقطہ عروج

اٹھویں صدی ہجری تک ہندوستان میں اسلامی مدارس قائم کرنے کا رواج عام ہو گیا تھا۔ چنانچہ تقریری کی روایت کے مطابق سلطان محمد تغلق (۷۲۵ھ/۱۳۲۴ء — ۷۵۲ھ/۱۳۵۱ء) کے عہد میں صرف دہلی میں ایک ہزار مدرسے قائم تھے۔ مدرسین کے لیے خزانہ شاہی سے تنخواہیں مقرر تھیں۔ تعلیم اس قدر عام تھی کہ کنیزیں تک قرآن مجید کی حافظ اور عالم ہوتی تھیں۔ مدارس میں علوم دینیہ کے ساتھ معقولات اور ریاضی کی تعلیم بھی دی جاتی تھی۔ خود محمد تغلق بہت بڑا فاضل اور علم دوست بادشاہ تھا۔ ہدایہ کی چاروں جلدیں سلطان کے برنوگ زبان تھیں اللہ

محمد تغلق کے جانشین فیروز تغلق (۷۵۲ھ/۱۳۵۱ء — ۷۹۰ھ/۱۳۸۸ء) نے جس شان کے مدارس تعمیر کرائے اس کا اندازہ ضیاء برنی کے اس بیان سے کیا جاسکتا ہے کہ دہلی کا مدرسہ فیروز شاہی اپنی شوکت، خوبی، محل وقوع، حسن انتظام اور تعلیم کی عمدگی کے لحاظ سے اپنی نظیر نہیں رکھتا۔ مصارف کے لیے شاہی وظائف مقرر ہیں۔ مدرسے کی عمارت بہت وسیع ہے۔ ہر وقت سیکڑوں طلبا اور علما و فضلا یہاں موجود رہتے ہیں۔ باغات ہیں، فرش سنگ مرمر کے بنے ہوئے ہیں۔

فیروز شاہ نے نہ صرف نئے مدارس قائم کرائے بلکہ پرانے مدارس کی بھی تجدید کی اور ان کے لیے بڑی

۱۱ طبقات ناصری، ص ۱۲۲۔ مطبوعہ اشیا ایک سوسائٹی کلکتہ ۱۲۔ تاریخ فرشتہ، جلد دوم، ص ۲۰۸

۱۱ علامہ مقریزی، کتاب الخلط۔ جلد دوم، ص ۱۳۴۔ تاریخ فیروز شاہی، ص ۵۵۹

بڑی جائیدادیں وقف کر دیں۔ اس نیک دل بادشاہ نے غلاموں اور ان کے بچوں کی تعلیم و تربیت پر بھی خاصی توجہ دی۔ غلاموں کو حفظ قرآن مجید کے علاوہ دینی علوم کی تحصیل کا بھی موقع فراہم کیا جاتا تھا۔ ان کو صنعت و حرفت بھی سکھائی جاتی۔ شمس سراج عقیف کے بیان کے مطابق عمید فیروزی میں ۱۸۰۰۰ غلاموں نے علوم و فنون اور صنائع کی تعلیم حاصل کی۔^{۱۵} فیروز شاہ نے لڑکیوں کی تعلیم کے بھی جدا گانہ مدارس قائم کیے۔ مشہور سیاح ابن بطوطہ نے جنوبی ہند کے ایک مقام ”ہنور“ کا ذکر کرتے ہوئے لکھا ہے کہ: ”یہاں عورتیں حافظ قرآن معید ہوتی ہیں۔ میں نے اس شہر میں لڑکیوں کے تیرہ مکاتب دیکھے۔“^{۱۶}

گجرات کے فرماں روا سلطان محمد عادل شاہ (۱۲۸۹ھ/۱۸۹۵ء - ۱۳۱۶ھ/۱۹۱۰ء) نے اپنی حدود سلطنت میں مدارس قائم کیے اور حکومت نے ان کی سرپرستی کی۔ بستان السلاطین کے مصنف نے گجرات کے ایک مدرسے کے بارے لکھا ہے:

”شاگردان راسفہ انتشار اش و نان بوقت بریانی و مزعفر و بوقت شام نان گندم و کھچڑی و فی اسم یک ہون و بدون این کتاب ہائے فارسی و عربی مدد نہ اندر۔“^{۱۷}

طلباء کو آشمار کے دسترخوان سے صبح کے وقت آتش و نان اور بریانی و مزعفر اور شام کے وقت گیہوں کی روٹی اور کھچڑی دی جاتی تھی۔ اس کے علاوہ ہر طالب کو ایک ”ہین“ دیا جاتا تھا اور فارسی اور عربی کی کتب بھی دی جاتی تھیں۔ سلاطین شرقیہ جون پور کے حکمران تھے، انھوں نے صدام مدرسے تعمیر کرائے اور دنیا بھر سے علماء فضل کو جمع کر کے ان کی عزت افزائی کی، ان کو گراں قدر جاگیریں دیں۔ جون پور میں اٹالہ مسجد کے ساتھ جو مدرسہ قائم ہوا تھا، اس کی عمارت اب تک موجود ہے۔ پاک و ہند کے مشہور اور بیدار مغز بادشاہ شہنشاہ سویری نے اس مسجد کے دارالعلوم میں زانوئے تلمذ تہ کیا تھا۔^{۱۸}

اٹھارویں صدی کے آخر میں جون پور ایسٹ انڈیا کمپنی کے مقبوضات میں شامل ہو گیا تھا۔ اس زمانے کے سرکاری کاغذات میں اس کی عظمت کے بارے میں لکھا ہوا ہے کہ ”جون پور مسلمانوں کے علوم و

^{۱۵} تاریخ فرشتہ، جلد اول، ص ۱۵۱۔
^{۱۶} شمس سراج عقیف: تاریخ فیروز شاہی، ص ۱۹۱، ۱۹۲۔

^{۱۷} ترجمہ اردو سفرنامہ ابن بطوطہ، ص ۶۰۲۔ مطبوعہ نفیس اکیڈمی، کراچی۔

^{۱۸} بستان السلاطین، ص ۱۹۹۔ مطبوعہ دارالمنہج، دہلی۔
^{۱۹} جون پور نامہ، ص ۴ و سیر المتاخرین، ص ۱۳۰۔

فنون کامرکز اور علما کا مرجع تھا، جس کو ”مفسر از مہندہ“ کہا جاتا تھا۔ وہاں بہت سے مدرسے قائم تھے۔۔۔
محمد شاہ کے زمانے تک بیش مشہور مدرسے جون پور میں موجود تھے۔^{۱۵}

سلطان سکندر لودھی نے اپنے عہد حکومت میں بکثرت سرائیں، مدرسے اور مسجدیں بنوائیں۔ ہندوؤں نے فارسی کی تعلیم اس کے عہد میں شروع کی۔^{۱۶}

لکھنؤ میں شاہ پیر محمد نے متوں تک بزم تعلیم گرم رکھی، ان کے بعد ان کے شاگرد غلام محمد نقشبند نے اس مجلس کو اور زیادہ رونق دی۔ شاہ پیر محمد کا مدرسہ اور خانقاہ لکھنؤ میں دریائے گومتی کے کنارے ٹیلہ پیر محمد کے نام سے مشہور ہے۔^{۱۷}

مغلیہ دور کی اسلامی درس گاہیں

بادشاہ ہمایوں اور اکبر کے عہد میں بھی مدارس کی تعداد میں غیر معمولی اضافہ ہوا۔ دہلی میں اکبر کی رضاعی ماں ماہم بیگم نے ایک مدرسہ جاری کیا۔ اس کا تاریخی نام ”مغیر المنازل“ تھا۔ اس کے کھنڈر نئی دہلی میں پرانے قلعے کے نزدیک موجود ہیں۔

شیخ عبدالحق محدث دہلوی نے ”انجاز الانیار“ میں اپنی تحصیل علم کے سلسلے میں لکھا ہے کہ انھوں نے ابتدائی تعلیم حاصل کرنے کے بعد ایک دوسرے مدرسے کا رخ کیا، جس کا نام انھوں نے ”مدرسہ دہلی“ لکھا ہے۔ آگے چل کر خود شیخ محدث کی مسند درس بھی اسی جگہ بچھی تھی۔^{۱۸}

میر سید غلام علی آزاد رقم طراز ہیں کہ صوبہ اودھ اور صوبہ الہ آباد کا علاقہ پانچ پانچ، دس دس کوس کے فاصلے پر الگ الگ آبادی پر مشتمل ہے، یہ لوگ حکومت کے جاگیردار ہیں۔ اس علاقے میں مدرسوں اور خانقاہوں کی کثرت ہے۔ مدرسین و معلمین اور طالبان علم کے لیے دروازے کھلے ہیں۔ اہل ثروت طالب علموں کی خدمت کو سعادت عظمیٰ سمجھتے ہیں۔ اسی لیے بادشاہ شاہ جہان کما کرتے تھے۔ پورب شیراز ماست۔^{۱۹}

شاہ جہان کے عہد میں دہلی، لاہور، سیالکوٹ، احمد آباد اور جون پور علم و فن کے لحاظ سے ایسے مقامات تھے، جہاں ہندوستان کے علاوہ ہرات اور بخارا تک سے طالبان علم آتے تھے۔ سیالکوٹ میں ملا کمال شیرازی

^{۱۵} مسلمانوں کی قدیم اسلامی درس گاہیں، ص ۴۲۔ طبعہ معارف پریس اعظم گڑھ۔ تاریخ فرشتہ جلد اول، ص ۱۸۷

^{۱۶} حیات و شہر، ص ۱۰۔ ^{۱۷} انجاز الانیار، ص ۴۹۲۔ ^{۱۸} مائر الکرام، جلد اول، ص ۲۲۲۔ ^{۱۹} ۲۲۱۔

کی مسندِ درس قائم تھی۔ اسی بادشاہ کے دور میں مسجد فتح پوری اور مسجد اکبر آبادی تعمیر ہوئیں۔ مسجد فتح پوری کا مدرسہ اسی دور کے ”باقیات الصالحات“ میں سے ہے۔ بدقسمتی سے مسجد اکبر آبادی حوادثِ روزگار کی نذر ہو چکی ہے۔ یہی وہ مسجد تھی جس میں شاہ عبدالقادر دہلوی کا قیام رہا۔ مولانا محمد اسماعیل شہید اور مولانا فضل حق خیر آبادی نے اسی مسجد میں تحصیل علم کی تھی۔

۱۰۶۰ھ/۱۶۴۹ء میں شاہ جہان نے جامع مسجد کے قریب ایک عظیم الشان مدرسہ دارالافتاء تعمیر کرایا تھا۔ یہ مدرسہ تیرھویں صدی ہجری کے اوائل میں ختم ہو گیا تھا۔ مفتی صدر الدین آزر دہ نے اپنے زمانے میں اسے دوبارہ زندہ کیا۔ مولانا محمد قاسم نانوتوی بھی اس مدرسہ میں مقیم رہے ہیں۔ ۱۸۵۷ء میں جب جنگِ آزادی دم توڑ گئی تو انگریزی حکومت نے انتظامی مفتی صاحب کی جائیداد ضبط کر لی اور مدرسہ دارالافتاء ختم ہو گیا۔

مغلوں کے دورِ حکومت میں اورنگ زیب عالم گیر (۱۰۶۸ھ/۱۶۵۷ء — ۱۱۱۸ھ/۱۷۰۶ء) کے عہد کی تعلیمی ترقیاں عام شہرت رکھتی ہیں۔ اورنگ زیب نے بڑے بڑے شہروں کے علاوہ دیہات و قصبات میں بھی مدارس جاری کیے۔ مدرسین کو جاگیریں دیں اور طلباء کے لیے وظائف مقرر کیے۔ لکھنؤ میں فرنگی محل کا دارالعلوم مدرسہ نظامیہ اسی عہد کی یادگار ہے۔ ملا نظام الدین کو ۱۱۰۵ھ میں اورنگ زیب نے ایک عظیم الشان مکان دیا تھا۔ یہ ”فرنگی محل“ کے نام سے مشہور تھا۔ اسی مدرسے کا دیا ہوا نصابِ تعلیم تین صدیوں سے پاک و ہند کے مدارس عربیہ میں پڑھایا جا رہا ہے اور اس نصاب کو ”درس نظامی“ کے نام سے یاد کیا جاتا ہے۔

دہلی میں غازی الدین خان فیروز جنگِ اول نے ایک مدرسہ اجمیری دروازے کے قریب قائم کیا تھا۔ یہی مدرسہ بعد میں ”دہلی کالج“ کے نام سے مشہور ہوا۔ مولانا رشید الدین خان دہلوی اور مولانا مملوک علی نانوتوی اس کالج کے صدر المدرسین رہے ہیں۔

رام پور میں مدرسہ عالیہ قائم تھا جو اب تک موجود ہے۔ والی رام پور نواب فیض الشان نے بحر العلوم مولانا عبد العلی فرنگی علی کو بلا کر مدرس مقرر کیا تھا۔ عہدِ وسطیٰ کے ہندوستان میں ہمارے قدیم فارسی مؤرخین

نے زیادہ تر بادشاہوں کی جنگوں اور سیاسی کارناموں کو بیان کیا ہے اور مسلمانوں کے تعلیمی کارناموں کا بہت کم ذکر ملتا ہے۔ سلاطین اور بزرگان کلام کی قبروں پر جو مقبرے تعمیر ہوئے تھے، ان کے ساتھ اردگردیں بہت سے حجرے اور کمرے اس غرض کے لیے بنائے جاتے تھے کہ وہ مدرسوں کے کام آئیں۔ چنانچہ مقبرہ علامہ الدین غلجی اور مقبرہ ہالیوں وغیرہ اس وقت بھی دہلی، آگرہ، احمد آباد اور سیالپور وغیرہ میں قائم ہیں۔ ان کی ہیئت خود ان کی تاریخ کو بتا رہی ہے۔

حکومتوں کی سرپرستی کے علاوہ خود مسلمانوں کا ذوق علم جو انھیں آبا و اجداد سے وراثت میں ملا تھا حکومتوں کے خزانے کام ہون منت نہیں رہا ہے۔ ہماری قدیم تعلیمی درس گاہیں اپنے لیے مستقل عمالتوں کی محتاج نہ تھیں۔ مسجدوں، خانقاہوں اور علماء امر کے مکانات سے لے کر میدانوں تک تعلیم و تعلم کی بزم آراستہ رہتی تھی۔ عام طور پر نامور علماء اپنے گھروں اور مسجدوں میں تعلیم دیتے تھے۔ علم کی اشاعت، تعلیم و تعلم طلباء کی امداد و اعانت، کتابیں اور دوسری ضروریات درس و تدریس کی فراہمی، مدارس کی تاسیس اور ان کے مصارف کے لیے جائیدادوں کا وقف کرنا، موجب خیر و برکت اور فلاح دارین کا باعث سمجھا جاتا تھا۔

عمد زوال میں درس گاہوں کی حالت

ہندوستان میں بارہویں صدی ہجری کا زمانہ بڑا پر آشوب ہے۔ اسلامی سطوت و عظمت کو زوال آ رہا تھا، تعلیمی سرگرمیاں بھی مرد پڑ رہی تھیں، تخت دہلی پر محمد شاہ متمکن تھا، جولینے لالہ بابی پن اور کثرت سے نوشی کے سبب ”نگیلا بادشاہ“ مشہور تھا۔ مگر بایں ہمہ حضرت شاہ ولی اللہ دہلوی کا مدرسہ اس دور میں روشنی کا مینار تھا۔ واقعات دارالحکومت دہلی کے مصنف کا بیان ہے کہ ”یہ مدرسہ کسی زمانے میں نہایت عالی شان اور خوب صورت تھا اور بڑا دارالعلوم سمجھا جاتا تھا“۔

شاہ ولی اللہ کے والد شاہ عبدالرحیم کے زمانے میں یہ مدرسہ اسی جگہ پر تھا، جہاں اب ان حضرات کے مزارات ہیں۔ یہ جگہ ”ہندلوں“ کے نام سے مشہور ہے۔ حضرت شاہ ولی اللہ کے زمانے میں جب طلباء کی تعداد بہت زیادہ ہو گئی اور یہ جگہ ناکافی ہو گئی تو محمد شاہ نے مدرسہ کے لیے ایک بڑی حویلی عنایت کی۔ یہ جگہ کوچہ چیلان میں تھی۔ ”واقعات دارالحکومت دہلی“ کے مصنف لکھتے ہیں: ”غدر کے ہنگامے میں مدرسہ برباد ہو گیا۔ اب متفرق لوگوں کے مکانات اس جگہ بن گئے ہیں مگر محمد شاہ عبدالعزیز صاحب کے مدرسے کے نام سے آج تک پکارا جاتا ہے“۔ بہر حال اسلامی مدارس کے قیام کا سلسلہ آغا ز اسلام ہی سے شروع ہو گیا تھا۔